

Агенција за аудио и аудиовизуелни
медиумски услуги

ИЗВЕШТАЈ ЗА МЕДИУМСКАТА СОПСТВЕНОСТ

Јуни, 2020 година

СОДРЖИНА

ВОВЕД	3
КЛУЧНИ НАОДИ	4
СОПСТВЕНИЧКА СТРУКТУРА НА РАДИОДИФУЗЕРИТЕ	6
ТЕЛЕВИЗИИ	7
Телевизии на национално ниво	7
Телевизии на регионално ниво	13
Телевизии на локално ниво	15
РАДИОСТАНИЦИ	17
Радиостаници на национално ниво	17
Радиостаници на регионално ниво	18
Радиостаници на локално ниво	20
ИНТЕГРАЦИЈА НА КАПИТАЛОТ КАЈ РАДИОДИФУЗЕРИТЕ	24
ПРОМЕНИ НА СОПСТВЕНИЧКАТА СТРУКТУРА НА РАДИОДИФУЗЕРИТЕ ВО 2019 ГОДИНА	25
ПОСТАПУВАЊЕ НА АГЕНЦИЈАТА ВО 2019 ГОДИНА ЗА ЗАШТИТА НА ПЛУРАЛИЗМОТ НА МЕДИУМСКАТА СОПСТВЕНОСТ	27
СОПСТВЕНИЧКА СТРУКТУРА НА ИЗДАВАЧИТЕ НА ПЕЧАТЕНИ МЕДИУМИ	30

ВОВЕД

Во овој извештај се претставени податоците за сопствениците на радиодифузерите и на издавачите на печатените медиуми во јуни 2020 година. За да се обезбеди целосна транспарентност на сопственоста на медиумите, Агенцијата ги обезбеди и податоците за сопствениците на правните лица кои поседуваат удели во сопственоста на радиодифузерите или на издавачите на печатени медиуми.

Податоците за сопствениците и за нивното учество во основната главнина на радиодифузерите се озбездедени од тековните состојби за радиодифузерите издадени од Централниот регистар на РС Македонија, а податоците, пак, за сопственичката структура на издавачите на печатените медиуми Агенцијата ги обезбеди од нивните објави во дневен весник и од тековните состојби издадени од Централниот регистар.

Извештајот се состои од два дела. Првиот се однесува на радиодифузерите и во него, во засебни глави, се содржани податоците за сопствениците на телевизиите и на радијата и за интеграцијата на капиталот кај радиодифузерите во јуни 2020 година. Во овој дел, исто така, е даден опис на промените во сопственоста на радиодифузерите во 2019 година, а опфатени се и активностите коишто Агенцијата ги презеде во 2019 година во насока на утврдување недозволена медиумска концентрација и во насока на следење на сопственичката структура на радиодифузерите од аспект на почитување на законските одредби поврзани со ограничувањата за стекнување сопственост. Податоците за сопственоста на издавачите на печатени медиуми се прикажани во вториот дел од Извештајот.

Овој е втор извештај за сопственичката структура на медиумите, а Агенцијата ќе продолжи и понатаму редовно да го изработува. Првиот ваков документ беше изработен во 2019 година.

КЛУЧНИ НАОДИ

➤ Телевизиска или радиопрограма, освен јавниот радиодифузен сервис, емитуваат и 47 комерцијални телевизии, 65 комерцијални радиостаници и четири непрофитни радиостаници. Од овие 116 радиодифузери, програма на национално ниво емитуваат 11 телевизии и четири радиостаници, на регионално ниво 17 телевизии и 17 радиостаници, а на локално ниво 19 телевизии и 48 радиостаници.

➤ Како сопственици на телевизии се јавуваат 42 физички и 12 правни лица, а како сопственици на радиостаници 68 физички и 11 правни лица. Во сопственсот на правни лица се 13 телевизии и 10 радија, и тоа:

- националните телевизии Алсат-М, Алфа, Сител, Телма, Компани 21-М, Шења, Клан и 24 Вести,
- регионалните телевизии Амазон, Ирис, К&М и Ера,
- локалната телевизија Канал Визија,
- националната радиостаница Канал 77,
- регионалните радиостаници Урбан ФМ, Хит и студенсткото Студент ФМ и
- локалните радиостаници Про-ФМ, Свети Николе, Енцелс ФМ, Марија Благовест и студентските УКЛО ФМ и УГД ФМ.

➤ Повеќе од еден сопственик имаат осум телевизии (Алсат-М, Стар, Ирис, Кобра, Нова, Свет, Канал Визија и Плус) и 10 радиостаници (Антена 5, Метрополис, Јон, Ват, Клуб ФМ, Валандово, Мерак 5 ФМ, Кочани ФМ, Свети Николе и Фама).

➤ Само пет субјекти – едно правно и четири физички лица, се јавуваат како сопственици на повеќе од еден радиодифузер. Имено, ист сопственик имаат ТВ Шења и ТВ Ера, потоа Наша ТВ и РА РФМ, ТВ Полог и ТВ Ускана Медиа, ТВ КТВ и РА Пулс, како и РА Метрополис и РА Сити.

➤ Во 2019 година, откако констатираше дека не се прекршуваат одредбите од Законот за аудио и аудиовизуелни медиумски услуги (во понатамошниот текст - ЗААВМУ), Агенцијата донесе шест одлуки со кои дозволи промена во сопственичката структура на следните радиодифузери: ТВ Топестрада, РА Голди, РА Альбана Плус, РА Експрес, РА Свети Николе и РА Јон. Оваа година Агенцијата донесе и една одлука со која забрани промена во сопственоста на РА Свети Николе.

➤ Во 2019 година беше донесена една одлука за поведување постапка за утврдување недозволена медиумска концентрација кај РА Свети Николе, а беше поведена и постапка за утврдување повреда на забраната за таен содружник кај 1 ТВ.

➤ Од вкупно 21 издавач на печатени медиуми, 15 се во сопственост на физички лица, еден во сопственост на правно лице, а два во сопственост на правни и физички лица. Останатите три издавачи се здруженија. Имено, како сопственици на издавачите на печатени медиуми се јавуваат вкупно 37 физички и три правни лица.

**СОПСТВЕНИЧКА СТРУКТУРА
НА РАДИОДИФУЗЕРИТЕ**

ТЕЛЕВИЗИИ

Телевизии на национално ниво

Од 11-те телевизии кои имаат дозвола за еmitување програма на национално ниво, пет еmitуваат преку дигитален терестријален мултиплекс (ТВ Алфа, ТВ Алсат-М, ТВ Канал 5, ТВ Сител и ТВ Телма), четири преку јавна електронска комуникациска мрежа која не користи ограничен ресурс (ТВ Компани 21-М, ТВ Шења, ТВ Клан и ТВ Сонце) и две преку сателит ТВ 24 Вести и Наша ТВ).

Само три национални телевизии се во целосна сопственост на физички лица, и тоа:


- ТВ КАНАЛ 5, сопственик на која, од 2017 година, е лицето Емил Стојменов од Скопје,
- ТВ Сонце, сопственик на која, уште од неговото основање во 2008 година, е лицето Ѓорѓија Атанасоски од Прилеп и
- Наша ТВ, сопственик на која, од 2017 година, е лицето Ристо Гоговски од Скопје.

ТВ Алсат-М е единствена од телевизиите на национално ниво која има повеќе од еден сопственик. Имено, сопственици на овој радиодифузер се физичките лица Ферик Велија и Имихане Велија (секое со удел од по 0,07%) и правното лице Друштво за производство, инженеринг, консалтинг, трговија и услуги ВЕВЕ ГРОУП ДОО Скопје (со удел од 99,86%). Ова правно лице, според податоците од тековната состојба издадена од Централниот регистар, е регистрирано за вршење на „дејности на советување во врска со работењето и останато управување“.



Сопственик на ТВ Алфа е Трговското друштво со ограничена одговорност за промет и услуги АЛФА СКОП ДОО експорт-импорт Скопје, со 100% удел во сопственоста на радиодифузерот, кој го стекнал во 2008 година. Приоритетна дејност на ова правно лице е „*останати деловни помошни услужни дејности, неспомнати на друго место*“.

Мнозински содружник во АЛФА СКОП ДОО експорт-импорт Скопје е Друштвото за услуги ЦХС ИНВЕСТ ГРОУП ДОО Скопје (со удел од 57% во основната главнина), а како сопственици се јавуваат и акционерските друштва АД Европа-Скопје, Макошпед АД Скопје и Технометал-Вардар извоз-увоз АД Скопје-во стечај.



Во табелата подолу се претставени податоците за правните и физичките лица кои, согласно Централниот депозитар на хартии од вредност, поседуваат над 5% од која било класа на хартии од вредност на акционерските друштва кои се сопственици на АЛФА СКОП експорт-импорт Скопје (овие податоци се однесуваат на состојбата на 1 јуни 2020 година), освен за Технометал Вардар, поради тоа што ова право лице е во стечај и затоа на страницата на Централниот депозитар нема податоци за него.

Акционерско друштво	Инвеститори со над 5% хартии од вредност
АД Европа Скопје	<ol style="list-style-type: none"> 1. Друштво за трговија производство и услуги АС СЕЊАК увоз-извоз Селаудин Арифи ДООЕЛ – 18% 2. Акционерско друштво фабрика за чоколади вафли и бонбони ЕВРОПА – 10% 3. Друштво за меѓународна и внатрешна шпедиција со јавни и царински складишта ФЕРШПЕД АД – 21,77% 4. Трговско друштво за меѓународна шпедиција, складишта, надворешно трговско работење, производство и промет МАКОШПЕД АД – 19,90% 5. Есамедин Хасани – 8,20% 6. Мила Левентиќ – 8,68%
Макошпед АД Скопје	<ol style="list-style-type: none"> 1. Трговско друштво за меѓународна шпедиција, складишта, надворешно трговско работење, производство и промет МАКОШПЕД АД – 10% 2. Трговско друштво за трговија на големо и мало МЕПКОМ Кочо и други ДОО увоз извоз – 19,03% 3. УГОТУР Акционерско друштво за организациона исхрана, угостителство и туризам, агенциско работење и трговија – Скопје – 15,22% 4. Друштво за производство трговија и услуги ИГМ-ТРЕЈД Илија и др. ДОО – 16,60%

ТВ Сител е во целосна сопственост на правното лице Друштво за трговија МОНТЕКО ДООЕЛ експорт-импорт Скопје, кое сопственоста ја стекнало во 2001 година. Овој субјект е регистриран за вршење на дејноста „производство на освежителни пијалаци; производство на минерална вода и друга флаширана вода“. Единствен сопственик на МОНТЕКО е Горан Ивановски од Скопје.



Сопственик на ТВ Телма е МАКПЕТРОЛ Акционерско друштво за промет со нафта и нафтени деривати Скопје. Според податоците од Централниот депозитар на хартии од вредност, ова акционерско друштво има вкупно 2,514 акционери (2,472 домашни и 42 странски физички и правни лица). Од нив, најголем дел од акциите (22,87%) ги поседува Командитното друштво со акции за транспорт ОИЛКО Скопје, кај кое пак, сопственици на најголем дел од акциите (14,98%) се физичкото лице Андреја Јосифовски и МАКПЕТРОЛ Акционерско друштво за промет со нафта и нафтени деривати (35,61%).




Единствен сопственик на ТВ Компани 21-М е правното лице Компани 21 ДОО од Приштина. Како сопственици на ова правно лице се јавуваат четири физички лица од Косово, од коишто најголем удел во сопственоста (60%) поседува лицето Афердита Келменди¹.




Во сопственост на странско правно лице е и ТВ Клан, чиј сопственик е Акционерското друштво ТВ Клан од Тирана, Република Албанија. Ова правно

¹ Податоците за сопствениците на странското правно лице што е сопственик на оваа телевизија се од 2019 година.

лице е во сопственост на две физички лица од Албанија - Александар Франгај и Алба Гина².




Сопственик на ТВ Шења, од 2015 година, е Друштвото за трговија и услуги МЕДИА ВОРЛД НЕВС ДООЕЛ Скопје, регистрирано за вршење на дејноста „посредување во трговијата со разновидни производи“. Негов сопственик е правното лице Фондација за култура и образование КУЛТ ВИЗИОНИ Скопје, коешто е во целосна сопственост на физичкото лице Таџудин Шабани. Приоритетна дејност/главна приходна шифра на фондацијата е „дејности на други организации врз база на зачленување“.



ТВ 24 Вести е во сопственост на правното лице Џабле 24 од Австрија, коешто сопственоста во радиодифузерот ја стекнало во 2011 година, а кое е регистрирано за дејноста „учество во телекомуникациски фирмии за телекомуникациски услужни дејности“. Основач на Џабле 24 е правното лице

² Податоците за сопствениците на странското правно лице што е сопственик на оваа телевизија се од 2019 година.

ЈМ ДАТА од Австрија, а негов единствен сопственик е физичкото лице Јирген Мајкснер од Австрија³.



Во табелата подолу збирно се претставени податоците за сопствениците на секоја од националните телевизии, уделот кој секој од нив го поседува во сопственоста на телевизијата, како и годината кога го стекнале уделот.

телевизија	сопственици и удел во сопственоста на ТВ (во %)	година на стекнување
ТВ Алсат-М	Ферик Велија - 0.07%, Имихане Велија - 0.07% и Друштво за производство, инженеринг, консалтинг, трговија и услуги ВЕВЕ ГРОУП ДОО Скопје - 99.86%	2009 2017 2013
ТВ Алфа	АЛФА СКОП ДОО експорт-импорт Скопје - 100%	2008
ТВ Канал 5	Емил Стојменов - 100%	2017
ТВ Сител	МОНТЕКО - 100%	2001
ТВ Телма	Макпетрол АД Скопје - 100%	1994
ТВ Компани 21- М	КОМПАНИ 21, ДОО Приштина, Косово - 100%	2015
ТВ Шења	Друштво за трговија и услуги МЕДИА ВОРЛД НЕВС ДООЕЛ Скопје - 100%	2015
ТВ Клан Македонија	АКЦИОНЕРСКО ДРУШТВО ТВ КЛАН Тирана, Р. Албанија - 100%	2018
ТВ Сонце	Ѓорѓија Атанасоски - 100%	2008
ТВ 24 Вести	Цабле 24 ДОО Линц, Австрија - 100%	2011
Наша ТВ	Ристо Гоговски - 100%	2017


³ Податоците за сопственоста на правното лице ЈМ Дата од Австрија се од 2019 година.

Телевизии на регионално ниво


Вкупно 16 физички и четири правни лица се јавуваат како сопственици на некоја од 17-те телевизии кои имаат дозвола да емитуваат програма на регионално ниво. Имено, правни лица се сопственици на следните четири радиодифузери:

- Трговско радиодифузно друштво ТВ АМАЗОН ДООЕЛ Скопје,
- Трговско радиодифузно друштво телевизија ИРИС ДОО Штип,
- Трговско радиодифузно друштво ТВ К&М КИСС&МЕНАДА ДООЕЛ Тетово и
- Трговско Радиодифузно друштво ТВ ЕРА ДООЕЛ Скопје.

Сопственик на ТВ Амазон е Друштвото за трговија и услуги ПРЕМИУМ АГС ДОО увоз-извоз Скопје, кое во сопственоста на радиодифузерот, по претходно одобрување од страна на Агенцијата, пристапило во 2016 година. Приоритетна дејност на ова правно лице е „*неспецијализирана трговија на големо*“, а негови основачи се физичките лица Лидија Јошевска Петровиќ од Скопје и Иван Петровиќ од Скопје, секое со по 50% учество во основната главнина на друштвото.



97,57% од сопственоста на ТВ Ирис поседува акционерското друштво Баргала АД Штип (физичкото лице Костадин Барзов поседува 90,80% од акциите), а останатите 2,43% се во сопственост на физичкото лице Владимир Милановиќ.




Сопственик на ТВ Кисс&Менада е Друштвото за трговија и услуги КИСС & МЕНАДА ДОО Тетово, регистрирано за вршење на дејноста

„неспецијализирана трговија на големо“. Сопственоста ја стекнало во 2019 година, со самото основање на радиодифузерот. Ова правно лице е во сопственост на физчките лица Ивица Хациильоски (кој поседува удел од 27,5%), Ацо Новески (исто така со удел од 27,5%) и Александар Митковски (со удел од 45%).



ТВ Ера од 2014 година е во целосна сопственост на Друштвото за трговија и услуги МЕДИА ВОРЛД НЕВС ДООЕЛ Скопје (чија приоритетна дејност е “посредување во трговијата со разновидни производи”), кое пак е во сопственост на правното лице Фондација за култура и образование КУЛТ ВИЗИОНИ Скопје.



Повеќе од еден сопственик имаат три регионални телевизии – ТВ Стар, ТВ Ирис и ТВ Кобра. Податоците за сопствениците на регионалните телевизии, за процентот на учество во основната главнина, како и за годината кога го стекнале уделот во радиодифузерите, се претставени во следната табела.

телевизија	сопственици и удел во сопственоста на ТВ (во %)	година на стекнување
ТВ Амазон	Друштво за трговија и услуги ПРЕМИУМ АГС ДОО увоз-извоз Скопје - 100%	2016
ТВ Тера	Зоран Манговски - 100%	1998
ТВ М	Михајло Арнаудов - 100%	1998
ТВ Стар	Симјончо Маријанов - 90% Розетка Моневска - 10%	2001
ТВ Канал Вис	Јанко Мицев - 100%	2008
ТВ Ирис	Баргала АД Штип - 97,57% Владимир Милановик - 2,43%	1993
ТВ Кобра	Ленче Литајковска - 50% Игор Литајковски - 50%	2013
ТВ Полог	Мунир Мехдиу - 100%	2016
ТВ Топестрада	Виган Ибиши - 100%	2019
Телевизија З	Виктор Серифимов - 100%	2018
ТВ К&М	Друштво за трговија и услуги КИСС & МЕНАДА ДОО Тетово - 100%	2019
ТВ Едо	Енес Бабачик - 100%	1995
ТВ Ера	Друштво за трговија и услуги МЕДИА ВОРЛД НЕВС ДООЕЛ Скопје - 100%	2014
ТВ МТМ	Гордана Андреевска - 100%	2017
ТВ Шутел	Фари Елез - 100%	2012
ТВ КТВ	Марјан Тодоров - 100%	1991
ТВ Коха	Меваип Абдиу - 100%	1995

Телевизии на локално ниво

ТВ Канал Визија е единствената локална телевизија (од вкупно 19) кај којашто како сопственик, со мнозински удел од 52% во сопственоста на радиодифузерот, се јавува правно лице.

Имено, сопственици на оваа телевија се Бранкица Мавчева (48%) и Друштвото за трговија и услуги ФИНИНВЕСТ КОМПАНИ ДООЕЛ увоз-извоз Скопје (52%), кое е во целосна сопственост на лицето Цветан Наставски од Скопје.


Останатите 18 телевизии се во сопственост на едно или повеќе физички лица.

телевизија	сопственици и удел во сопственоста на ТВ (во %)	година на стекнување
ТВ Феста	Нецати Акифи - 100%	1998
ТВ Нова	Валентина Џундова - 33% Јован Јованов - 67%	нп
ТВ Кочани ЛД	Лазо Димитров - 100%	2013
ТВ Канал 8	Тони Ајтовски - 100%	2018
ТВ Протел	Чедо Петров - 100%	2009
ТВ Канал 21	Зоран Ставрев - 100%	нп
ТВ Здравкин	Ангелче Здравкин - 100%	нп
ТВ Свет	Драган Дечков - 51% Ѓорѓи Дечков - 49%	2008 2011
ТВ Канал Визија	Друштво за трговија и услуги ФИНИНВЕСТ КОМПАНИ ДООЕЛ увоз-извоз Скопје - 52% и Бранкица Мавчева - 48%	2018 2008
ТВ Морис	Јован Трпески - 100%	2000
ТВ Калтраина	Мазар Татеши - 100%	1998
ТВ Спектра	Демиш Каримановски - 100%	1998
ТВ Дибра	Илир Лела - 100 %	2010
ТВ Гурра	Мерита Адиљи - 100%	2016
ТВ Аниса	Ѓулназа Јаоска - 100%	2001
ТВ Дуе	Назми Елези - 100%	1993
Г-ТВ	Блерим Мустафи - 100%	2016
ТВ Плус	Ивана Петровска – 66,7% Ристо Илиевски – 33,3%	2016
ТВ Ускана медиа	Мунир Мехдиу - 100%	2016

РАДИОСТАНИЦИ

Радиостаници на национално ниво

Радиопрограма на национално ниво еmitуваат четири радиостаници. Сопственици на три од нив – РА Антена 5, РА Метрополис и РА Јон, се физички лица, додека РА Канал 77 е во сопственост на правно лице. Сопственик на ова радио е Друштвото за трговија, услуги, маркетинг и информации ГБЦ КОМУНИКАЦИИ ДООЕЛ Штип, кое сопственоста во радиодифузерот ја стекнало во 1998 година. Ова правно лице е регистрирано за дејноста „*ресторани и останати објекти за подготовкa и послужување на храна*“ и истото е во целосна сопственост на физичкото лице Виктор Гаврилов од Штип.




РА Антена 5 е во сопственост на три физички лица - Зоран Петров, Марјан Гушев и Коста Јаневски, а РА Метрополис и РА Јон имаат по двајца сопственици - Дарко Гелев и Миле Ѓошевски, односно Гоце Стојковски и Фисник Татеши.

радиостаница	сопственици и удел во сопственоста на РА (во %)	година на стекнување
РА Антена 5	Зоран Петров - 33,3% Марјан Гушев - 33,3% Коста Јаневски - 33,3%	1993
РА Канал 77	Друштво за трговија, услуги, маркетинг и информации ГБЦ КОМУНИКАЦИИ ДООЕЛ Штип - 100%	1998
РА Метрополис	Дарко Гелев - 50,04% Миле Ѓошевски - 49,96%	2007
РА Јон	Гоце Стојковски 50% Фисник Татеши 50%	2019 2019

Радиостаници на регионално ниво

Како сопственици на некоја од 17-те регионални радиостаници се јавуваат 16 физички и три правни лица. Во сопственост на правни лица се РА Урбан ФМ, РА Хит и универзитетското радио Студент ФМ.


Сопственик на РА Урбан ФМ, од 2014 година, е Друштвото за трговија и услуги УРБАН ВЕЈВ ДОО Скопје, коешто е во сопственост на физичкото лице Иво Јанкоски од Скопје и на правното лице Футу Висион Холдинг Оу од Финска⁴. Според податоците од тековната состојба на УРБАН ВЕЈВ ДОО Скопје, ова правно лице во Централниот регистар е регистрирано за вршење „други издавачки дејности“.



РА Хит е во целосна сопственост на Друштвото за промет и услуги ТИБЕЛ ИНВЕСТ ДООЕЛ Скопје, и тоа од 2016 година. Приоритетна дејност на овој субјект е „изградба на други објекти од нискоградба, неспомнати на друго

⁴ Податоците за сопствениците на странското правно лице што е сопственик на оваа радиостаница се од 2019 година.

место“, а негов единствен сопственик е физичкото лице Асмира Кочан од Скопје.



Само две регионални радиостаници имаат по двајца сопственици - РА Ват, која е во сопственост на физичките лица Рахим Кадри и Екрем Кадри од Скопје (секој со по 50% учество во основната главнина на радиодифузерот), и РА Клуб ФМ, чијшто сопственици се лицата Ѓорѓи Савев (со удел од 34%) и Елена Петреска (со удел од 66%), исто така од Скопје.

радиостаница	сопственици и удел во сопственоста на РА (во %)	година на стекнување
РА Арачина	Муарем Исмаили - 100%	2016
РА Буба Мара	Ранко Петровиќ - 100%	1994
РА Ват	Рахим Кадри - 50% Екрем Кадри - 50%	1998
РА Зона М-1	Светлана Тасевска - 100%	1994
РА Урбан ФМ	Друштво за трговија и услуги УРБАН ВЕЈВ ДОО Скопје - 100%	2014
РА Клуб ФМ	Ѓорѓи Савев - 34% Елена Петреска - 66%	2007 2018
РА Лайф ФМ	Крешник Ајдини - 100%	2002
РА Роза АБ	Александар Димитров - 100%	2009
РА РФМ	Ристо Гоговски - 100%	2017
РА Сити	Дарко Гелев - 100%	2002
РА Скај	Теодор Манески - 100%	1998
РА Хит	Друштво за промет и услуги ТИБЕЛ ИНВЕСТ ДООЕЛ Скопје - 100%	2016
РА Спортско радио 90,3 ФМ	Тони Митев - 100%	2005
Универзитетско радио СТУДЕНТ ФМ 92.9	Универзитет „Св. Кирил и Методиј“, Скопје	2007
РА Капитол	Перо Ристоски - 100%	2002
РА Фортуна	Виолета Божиноска - 100%	1993
РА Џез ФМ	Љупчо Хаџи-Стефанов - 100%	1998

Радиостаници на локално ниво


Дозвола да емитуваат програма на локално ниво имаат вкупно 48 радиостаници, од кои 45 се комерцијални, а три се непрофитни (Универзитетското радио УКЛО ФМ од Битола и Универзитетското радио УГД ФМ од Штип, коишто функционираат како посебни внатрешни организациони единици на универзитетите „Св. Климент Охридски“ во Битола и „Гоце Делчев“ во Штип, и верското радио Марија Благовест од Струмица).

Како сопственици на комерцијалните радија се јавуваат 46 физички и четири правни лица.

Во сопственост на правни лица се следните три комерцијални радиостаници:

- Трговско радиодифузно друштво РАДИО ПРО-ФМ ДООЕЛ Гостивар,
- Трговско радиодифузно друштво РАДИО СВЕТИ НИКОЛЕ ДОО Свети Николе и
- Трговско радиодифузно друштво ЕНЦЕЛС ФМ ДООЕЛ Штип


Единствен сопственик на РА ПРО-ФМ е Трговското радиодифузно друштво РАДИО ПРО-ФМ 92 ЕКСКЛУЗИВ ДООЕЛ Гостивар, коишто ја стекнало сопственоста во 2010 година. Сопственик на ова правно лице, со 100% учество во основната главнина, е физичкото лице Себахије Куртиши Сејфулаи од Гостивар.




Сопственици на РА Свети Николе се две правни лица⁵ - Пензиското и инвалидското осигурување Скопје (ПИОМ), со удел од 12%, и Меѓународниот

⁵ Во ноември 2019 година Агенцијата донесе одлука со која одобри од сопственоста на РА Свети Николе да истапи ПИОМ, а неговиот удел да биде пренесен на Друштвото за интелектуални услуги и едукативни дејности МЕЃУНАРОДЕН СЛАВЈАНСКИ ИНСТИТУТ ДООЕЛ Свети Николе. Меѓутоа, до моментот на пишување на овој Извештај, оваа промена не беше реализирана.

Славјански Институт ДООЕЛ Свети Николе, со удел од 88% во основната главнина на радиодифузерот, којшто го стекнале во 2008 година. Меѓународниот Славјански Институт ДООЕЛ Свети Николе е во целосна сопственост на правното лице Меѓународен Славјански Универзитет ГАВРИЛО РОМАНОВИЧ ДЕРЖАВИН Свети Николе, кое пак е во сопственост на физичкото лице Јордан Горчев од Свети Николе. Приоритетна дејност/главна приходна шифра на Меѓународниот Славјански Институт и на Меѓународниот Славјански Универзитет ГАВРИЛО РОМАНОВИЧ ДЕРЖАВИН е 85.42 – Високо образование.



Од 2018 година, единствен сопственик на РА Енцелс ФМ е Друштвото за продукција, услуги и трговија ЕНЦЕЛС ПЛУС ДООЕЛ Штип, кое е регистрирано за вршење на дејноста „подготовка и послужување на пијалаци“. Сопственик на ова право лице е Зоран Илиев од Штип.



Пет локални радиостаници (РА Валандово, РА Мерак 5 ФМ, РА Кочани ФМ, РА Свети Николе и РА Фама) имаат по двајца сопственици, а сите останати се во сопственост на по едно физичко или правно лице.

радиостаница	сопственици и удел во сопственоста (во %)	година на стекнување
РА Скај радио плус	Веселка Радинска - 100%	2008
РА 106	Кире Христовски - 100%	1998
РА Актуел	Лазар Николоски - 100%	2015
РА Б-97	Марија Младеновска - Димитровска 100%	2016
РА Делфин	Билјана Талева - 100%	2004
Универзитетско радио УКЛО ФМ	Универзитет „Св. Климент Охридски“ Битола	2010
РА Валандово	Снежана Шунтова - 50% Дионис Нунов - 50%	2008
РА Голди	Маја Чадиева - 100%	2010
РА Мерак 5 ФМ	Димче Саздов - 50% Љупчо Несторов - 50%	2013 2000
РА Ла Коста	Дафинка Костадинова - 100%	2014
РА Комета	Раде Исајловски - 100%	2003
РА Про-ФМ	Трговско радиодифузно друштво РАДИО ПРО-ФМ 92 ЕКСКЛУЗИВ ДООЕЛ Гостивар - 100%	2010
РА Балкан ФМ	Илкер Јусуф - 100%	2016
РА Тайм	Павле Јовановски - 100%	1994
РА Зора	Лидија Антовска - 100%	2016
РА Галакси-2002	Нада Ангелова - 100%	2002
РА Кавадарци	Трајанка Митрова - 100%	2013
РА Александар Македонски	Илија Таневски - 100%	1998
РА Акорд	Зорица Ѓореска - 100%	2010
РА Медисон	Нада Јосифоска - 100%	2008
РА Ускана-Плус	Арбер Мехдиу - 100%	2010
РА Кочани ФМ	Илчо Лазаровски - 50% Илија Стефановски - 50%	2010
РА Аљбана	Хекуран Велизи - 100%	2019
РА Бум	Сузана Андоновик - 100%	2014
РА Јехона ФМ	Бесим Шабани - 100%	2017
РА Пулс	Марјан Тодоров - 100%	2019
РА Лав	Иванчо Пашоски - 100%	2000
РА Супер	Сашо Митаноски - 100%	1998
РА 5 Чоки	Илија Бошкоски - 100%	2003
РА Меффи	Билјана Јовеска - 100%	2011
РА Холидеј	Ленче Андоноска - 100%	2011
РА Пела	Гордана Цветаноска - 100%	2017
РА Еко	Дарко Пановски - 100%	2010

РА Модеа	Блаѓе Монев - 100%	2012
РА Свети Николе	Пензиското и инвалидското осигурување Скопје - 12% и Меѓународен Славјански Институт Москва ДООЕЛ Свети Николе - 88%	2008
РА Плеј	Никола Бебекоски - 100%	2010
РА Ррапи	Фисник Бектеши - 100%	2004
РА Експрес	Соња Појразовска - 100%	2019
РА Хит	Стево Трајков - 100%	2012
РА Блета	Африм Рамадани - 100%	1999
РА Кисс	Габриела Гурчиноска - 100%	1998
РА Плус Форте	Небојша Карапејовски - 100%	1994
РА Фама	Ајет Демири - 50% Мухамер Асани 50%	1991
РА Ред ФМ	Арба Мехмети - 100%	2016
РА Енцелс ФМ	Друштво за продукција, услуги и трговија ЕНЦЕЛС ПЛУС ДООЕЛ Штип - 100%	2018
Универзитетско радио УГД ФМ	Универзитет „Гоце Делчев“ Штип	2009
РА 102КА-ФМ	Дејан Јанкоски - 100%	2018
РА Марија - Благовест	Здружение РАДИО МАРИЈА МАКЕДОНИЈА Скопје - 100 %	2019

ИНТЕГРАЦИЈА НА КАПИТАЛОТ КАЈ РАДИОДИФУЗЕРИТЕ

Во моментот на изработка на овој извештај, вкупно 131 лице (108 физички и 23 правни лица) се јавуваат како сопственици на 116-те радиодифузери коишто емитуваат телевизиска или радиопрограма. Од нив, само пет - едно правно и четири физички лица, се сопственици на повеќе од еден радиодифузер.

Друштво за трговија и услуги МЕДИА ВОРЛД НЕВС ДООЕЛ Скопје	
Трговско радиодифузно друштво ТВ ШЕЊА ДООЕЛ Скопје – 100%	Трговско Радиодифузно друштво ТВ ЕРА ДООЕЛ Скопје – 100%
Ристо Гоговски	
Радиодифузно Друштво НАША ТВ ДООЕЛ Скопје – 100%	Трговско радиодифузно друштво РФМ ДООЕЛ Скопје – 100%
Мунир Мехдиу	
Трговско радиодифузно друштво ТЕЛЕВИЗИЈА ПОЛОГ ДООЕЛ Тетово – 100%	Трговско радиодифузно друштво ТЕЛЕВИЗИЈА УСКАНА МЕДИА ДООЕЛ Кичево – 100%
Марјан Тодоров	
Трговско радиодифузно друштво КТВ ДООЕЛ Кавадарци – 100%	Трговско радиодифузно друштво РАДИО ПУЛС ДООЕЛ Кавадарци – 100%
Дарко Гелев	
Радиодифузно трговско друштво МЕТРОПОЛИС РАДИО ДОО Скопје – 50,04%	Трговско радиодифузно друштво СИТИ РАДИО ДООЕЛ Скопје – 100%

Правното лице Друштво за трговија и услуги МЕДИА ВОРЛД НЕВС ДООЕЛ Скопје и физичките лица Ристо Гоговски и Дарко Гелев се јавуваат како сопственици на по еден радиодифузер кој емитува програма на национално ниво (ТВ Шења, Наша ТВ и РА Метрополис) и по еден радиодифузер на регионално ниво (ТВ Ера, РА РФМ и РА Сити). Додека пак лицата Мунир Мехдиу и Марјан Тодоров се сопственици на по еден радиодифузер на регионално ниво (ТВ Полог и ТВ КТВ) и по еден на локално ниво (ТВ Ускана Медиа и РА Пулс).

ПРОМЕНИ НА СОПСТВЕНИЧКАТА СТРУКТУРА НА РАДИОДИФУЗЕРИТЕ ВО 2019 ГОДИНА

Пред да донесе одлука со која ќе дозволи или забрани промена во сопственичката структура на одреден радиодифузер, Агенцијата задолжително испитува дали со предложената промена се прекршуваат одредбите од ЗААВМУ кои ги уредуваат прашањата за медиумската сопственост.

Во 2019 година Агенцијата донесе шест одлуки со кои дозволи промена во сопственоста на една телевизија (на регионално ниво) и на пет радиостаници (една на национално и четири на локално ниво). Во табелата подолу се прикажани податоците за сопственичката структура пред промените и после одобрениите промени кај овие шест радиодифузери.

радиодифузер	сопственик пред промената	сопственик после промената
РА Голди ⁶	Мая Чадиева - 100%	Божана Ѓулавкова Тиквешанец - 100%
РА Альбана Плус	Альбина Велији - 100%	Хекуран Велији - 100%
ТВ Топестрада	Јашар Сејдија - 100%	Виган Ибиши - 100%
РА Експрес	Горге Појразовски - 100%	Соња Појразовска - 100%
РА Свети Николе ⁷	Пензиското и инвалидското осигурување Скопје - 11,66% и Меѓународен Славјански Институт ДООЕЛ Свети Николе - 88,34%	Меѓународен Славјански Институт ДООЕЛ Свети Николе - 100%
РА Јон	Фисник Татеши - 100%	Фисник Татеши - 50% и Гоце Стојковски - 50%

⁶ Радиостаницата не ја реализираше промената во сопственичката структура во Централниот регистар, а за тоа ја извести Агенцијата

⁷ До моментот на пишување на овој извештај, одобрената промена на сопственичката структура не беше спроведена во Централниот регистар

Радиостаницата Альбана Плус и телевизијата Топестрада извршиле промена на сопственичката структура без претходно да ја известат Агенцијата (што е спротивно на член 41 став 1 од ЗААВМУ) и без одобрение од страна на Агенцијата (што е спротивно на став 2 од истиот член). Заради стореното прекршување Агенцијата писмено ги опомена овие два радиодифузера и им наложи да достават податоци и документи врз основа на коишто Агенцијата констатираше дека со промените не се создава недозволена медиумска концентрација во смисла ЗААВМУ и дека тие не се спротивни на забраните од членовите 34, 35 став 2 или 38, поради што донесе одлуки со кои ги одобри истите.

Во 2019 година, по претходно доставено известување за промена на сопственичката структура на локалната радиостаница РА Свети Николе, Агенцијата донесе одлука со која го забрани спроведувањето на предложената промена од страна на овој радиодифузер затоа што со нејзината реализација би се создала недозволена медиумска концентрација во смисла на ЗААВМУ. Поточно, оваа одлука беше донесена затоа што при испитување на доставеното известување беше констатирано дека лицето Борче Серафимовски, кое беше управител на Друштвото за интелектуални услуги и едукативни дејности МЕЃУНАРОДЕН СЛАВЈАНСКИ ИНСТИТУТ ДООЕЛ Свети Николе, кое правно лице е основач на РА Свети Николе, истовремено се јавуваше како содружник и управител на правното лице Трговско друштво БАЛКАНСКИ МИР ДОО Свети Николе, регистрирано за вршење на дејноста – дистрибуција на филмска, видео и телевизиска програма.

ПОСТАПУВАЊЕ НА АГЕНЦИЈАТА ВО 2019 ГОДИНА ЗА ЗАШТИТА НА ПЛУРАЛИЗМОТ НА МЕДИУМСКАТА СОПСТВЕНОСТ

Во 2019 година Агенцијата покрена постапка за утврдување постоење недозволена медиумска концентрација кај Трговското радиодифузно друштво РАДИО СВЕТИ НИКОЛЕ ДОО Свети Николе.

Постапката беше покрената поради тоа што беше констатирано дека управителот на правното лице кое е сопственик на РА Свети Николе, т.е. физичкото лице Борче Серафимовски, истовремено се јавуваше како управител и сопственик на друштво регистрирано за вршење на дејности за дистрибуција на филмска, видео и телевизиска програма (со учество од 25% во основната главнина на ова друштво), што е спротивно на членовите 39, 36 и 37 од ЗААВМУ.



Согласно член 39 од ЗААВМУ, недозволена медиумска концентрација во смисла на овој закон се смета дека постои кога физички или правни лица кои се основачи на радиодифузери, како и физички лица носители на функции на управување во радиодифузери се јавуваат истовремено како основачи на друштво за дистрибуција на аудиовизуелни дела. Членот 36 од Законот го проширува претходното и преку поврзани лица. Имено, во овој член е утврдено дека „поврзани лица, во смисла на овој закон, се лицата кои се меѓусебно поврзани преку управување, капитал или на друг начин и кога тие поради таквата поврзаност можат да ја креираат деловната политика, односно да

дејствуваат на координиран начин заради остварување на заеднички цели, или кога едно лице има можност да насочува или значајно да влијае врз друго лице при одлучувањето за финансирањето, деловното работење или при одлучување за програмскиот концепт на радиодифузер....“. Во член 37, пак, е утврдено дека „*физичко или правно лице кое е мнозински содружник или мнозински акционер во радиодифузер, како и поврзано лице со содружник или акционер во радиодифузер не може да основа, ниту да биде содружник или акционер, односно да учествува во сопственоста на ...друштво за дистрибуција на аудиовизуелни дела...“.*

Имајќи го предвид наведеното, а постапувајќи согласно своите законски надлежности, Агенцијата побара од РА Свети Николе да ги достави сите податоци од значење за одлучувањето, со цел до крај да ги испита ваквите сознанија. Во септември Агенцијата констатираше дека лицето Борче Серафимовски не се јавува повеќе како управител на Друштвото за интелектуални услуги и едукативни дејности МЕЃУНАРОДЕН СЛАВЈАНСКИ ИНСТИТУТ ДООЕЛ Свети Николе, со што беа отстранети причините за водење на постапката за утврдување постоење на недозволена медиумска концентрација, односно радиодифузерот го усогласил своето работење со ЗААВМУ. Поради тоа, Агенцијата донесе решение со кое ја запре претходно поведената постапка.

Во членот 34 од ЗААВМУ е утврдено дека „*радиодифузер не може да има таен содружник, односно таен содружник не може да учествува со паричен или непаричен влог во радиодифузер*“.

Имајќи ја предвид од една страна оваа забрана, а од друга страна објавите во медиумите во коишто како сопственик на 1 ТВ се спомнуваше лицето Бојан Јовановски, кое во документите за регистрација на телевизијата не се јавуваше ниту како сопственик ниту како управител на радиодифузерот (сопственик на 1 ТВ беше Друштвото за производство, трговија и услуги БМЈ МЕДИА ГРОУП ДОО Скопје, а управител лицето Јасна Ерцеговиќ), директорот на Агенцијата во јануари достави предлог до Советот за донесување одлука за поведување постапка за утврдување повреда на членот 34 кај оваа телевизија. Советот го одби предлогот и одлучи да не се поведува постапка.

Следниот месец (февруари) директорот достави предлог до Советот да донесе одлука за поведување постапка против 1 ТВ, за утврдување повреда на член 38 од ЗААВМУ, според кој „*...носители на јавни функции и членовите на нивните семејства не можат да вршат радиодифузна дејност ниту да бидат основачи, соосновачи или да се здобиваат со учество во сопственоста на радиодифузерите*“.

Причина за доставувањето на овој предлог беше тоа што Агенцијата имаше сознанија дека сопругата на лицето Миле Јовановски (Јасминка Јовановска), кој се јавуваше како сопственик на правното лице кое

беше основач на 1 ТВ, Собранието на РС Македонија ја именуваше за член на Комисијата за заштита на правото на слободен пристап до информации од јавен карактер. И покрај стореното прекршувања, постапката сепак не беше покрената затоа што именуваното лице, на денот на одржување на седницата на Советот, ја извести Агенцијата дека поднело оставка од јавната функција, поради што Советот одлучи конечна одлука во врска со ова прашање да донесе откако оставката ќе биде констатирана од страна на Собранието. Собранието ја констатираше оставката во март, со што беше отстрането прекршувањето на член 38. Имајќи го предвид ова, Советот одлучи да не се покренува постапка за утврдување повреда на забраната од овој член од ЗААВМУ кај оваа телевизија.

Советот на Агенцијата во јули покрена постапка за утврдување повреда на забраната за таен содружник од страна на 1 ТВ, поради тоа што лицето Бојан Јовановски, син на еден од сопствениците на правното лице кое беше основач на телевизијата, во интервју еmitувано на програмскиот сервис на овој радиодифузер, во неколку наврати се претстави како сопственик на телевизијата. Заради утврдување на фактичката состојба Агенцијата побара од телевизијата писмено да се произнесе во врска со ваквите објави и да достави нотарски заверени изјави од крајните сопственици на радиодифузерот (Миле Јовановски и Јасна Ерцеговиќ), дали сопственикот кој е запишан во Централниот регистар е вистински и единствен сопственик и дали постои таен содружник, односно дали таен содружник учествува со паричен или непаричен влог во радиодифузерот или во правното лице што е основач на радиодифузерот. Освен тоа, а со цел да обезбеди дополнителни податоци од важност за постапката, Агенцијата се обрати и до надлежните институции – Основното јавно обвинителство и Министерството за внатрешни работи. Во меѓувреме Агенцијата му ја одзеде дозволата за телевизиско еmitување на овој радиодифузер поради неисполнување на минималните кадровски услови утврдени во „Правилникот за минимални технички, просторни, финансиски и кадровски услови за добивање дозвола за радио и телевизиско еmitување“.

**СОПСТВЕНИЧКА СТРУКТУРА
НА ИЗДАВАЧИТЕ НА ПЕЧАТЕНИ МЕДИУМИ**

Во регистарот на издавачи на печатени медиуми кој го води Агенцијата се евидентирани 21 субјект. Од нив, 15 се во сопственост на физички лица, еден во сопственост на правно лице, а два во сопственост на правно и физички лица. Останатите три издавачи се здруженија (Културно Здружение ВИЗИОНИ М Скопје, издавач на „Шења“, Здружение за едукација на земјоделците ЗЕЛЕНА БЕРЗА, Битола, издавач на „Зелена берза“, и Здружение на граѓани за истражување, комуникации и за развој ПАБЛИК Скопје, издавач на „Лице в лице“).


Податоците за сопственичка структура на издавачите на печатени медиуми, кои се претставени во табелата подолу, се обезбедени од нивните објави во дневен весник, во рамки на исполнувањето на законската обврска за обезбедување јавност во работата на издавачите на медиуми, како и од тековните состојби издадени од Централниот регистар на РСМ. Освен податоците за физичките и правните лица кои се јавуваат како сопственици, табелата содржи и податоци за уделите кои тие ги поседуваат, за годината кога ги стекнале уделите, како и податоци за медиумот/ите кои го/ги издаваат.

име и презиме/назив на сопственик/ци	удел во сопственоста на ИПМ	год. на стекнување на уделот
1. Друштво за производство, промет и услуги РЕПРО ПРИНТ ДООЕЛ увоз-извоз Скопје, издавач на „Нова Македонија“ РЕПРО ОНЕ ЛИМИТЕД, Британски Девствени Острови	100%	2013
2. Друштво за издавање и маркетинг СЛОБОДЕН ПЕЧАТ ДОО Скопје, издавач на „Слободен печат“ Друштво за печатење, дистрибуција и услуги ПЕЧАТ МК ДОО Скопје Александар Родик, Белград	50% 50%	2019 2018
3. Друштво за издавање и маркетинг ВЕЧЕР ПРЕС ДООЕЛ Скопје, издавач на „Вечер“ Сашо Богдановски, Скопје	100%	2008
4. Друштво за новинско издавачка дејност, трговија и услуги КОХА ПРОДУЦТИОН ДОО Скопје, издавач на „Коха“ Лирим Дулови, Скопје Арбен Раткоцери, Скопје	60% 40%	2017 2017
5. Трговско друштво за новинско издавачка дејност трговија производство и услуги КАПИТАЛ МЕДИА ГРОУП ДОО увоз-извоз Скопје, издавач на „Капитал“ Љупчо Зиков, Штип Друштво за производство, трговија и услуги КАМБУРИС И БАРБА ДОО увоз извоз Скопје Репро Оне Лимитед АД Тортола, Британски Девствени Острови	6,09% 41,39% 51%	1999 2008 2008


Гордана Стојановска-Ицевска, Скопје	1,52%	2002
6. Друштво за новинско издавачка дејност МЕДИА ПЛУС ФОКУС ДОО Скопје, издавач на „Фокус“		
Јадранка Костова, Скопје	40%	2013
Биљана Трошановска, Скопје	60%	2019
7. Друштво за новинарство и издаваштво МЕДИЈА ПРЕС ВМ ДООЕЛ увоз-извоз Битола, издавач на „Битолски весник“		
Васка Младеновска, Битола	100%	2014
8. Друштво за реклами и издаваштво АМПТЕАМ ДООЕЛ експорт-импорт Скопје, издавач на „М Магазин/Авто плус“		
Виктор Кошевалиски, Скопје	100%	2006
9. Друштво за производство, трговија и услуги ЈЕНИ БАЛКАН ДООЕЛ експорт- импорт Скопје, издавач на „Јени Балкан“, „Бахче“ и „Јени Балкан Хафталик Бултен“		
Муртеза Сулооџа, Скопје	100%	2005
10. Друштво за трговија, издаваштво и консалтинг АТВ МЕДИА КОМПАНИ увоз- извоз ДООЕЛ Скопје, издавач на „Лајм“		
Фејзи Ајдари, Куманово	100%	2007
11. Друштво за трговија, услуги и издавачка дејност ЕУРО-МАК КОМПАНИ ДОО увоз-извоз Скопје, издавач на „Економија и бизнис“		
Весна Јовановска, Скопје	68,5%	1992
Зоран Јовановски, Скопје	31,5%	2014
12. Друштво за услуги АНТИК МЕДИА ДООЕЛ Скопје, издавач на „Портрет“		
Ружица Антиќ, Скопје	100%	2015
13. Друштво за производство, трговија и услуги МЕДИУМ БОЈА 43 ДООЕЛ увоз- извоз Штип, издавач на „Штипски глас“		
Иванчо Бојаџиски, Штип	100%	2019
14. Друштво за производство, трговија и услуги КОЛОР МЕДИА ПЛУС ДОО Скопје, издавач на „Убавина и здравје“, „Story“, „Home Style“, „Добра храна“ и „Руски доктор“		
Александар Наков, Скопје	51%	2017
Јована Стојменовиќ, Скопје	49%	2017
15. Друштво за издавачка дејност БИРО ПРЕС ДОО Скопје, издавач на „Порта 3“		
Александар Белев, Скопје	5%	2004
Љупчо Атанасовски, Скопје	5%	2004
Виктор Каранфилов, Скопје	10%	2004
Филип Филипоски, Скопје	5%	2004
Гоце Адамчески, Скопје	5%	2004
Предраг Мојсовски, Скопје	5%	2004
Стефан Каратуков, Скопје	5%	2004
Елена Филипоска, Скопје	5%	2004
Горан Јовановски, Скопје	5%	2004
Весна Гогова, Скопје	4%	2004
Емилија Петровска, Скопје	9%	2004
Александра Петровска, Скопје	9%	2004
Коста Костов, Скопје	10%	2004
Сандра Дончева, Скопје	9%	2004
Вања Дончева, Скопје	9%	2004
16. Културно Здружение ВИЗИОНИ М Скопје, издавач на „Шења“		
Исмаил Бериша, Скопје - претседател		

17. Друштво за маркетиншки услуги МАРМАКС СТЕП ДООЕЛ Скопје, издавач на „Скопско Ехо“		
Јовица Тасевски, Скопје	100%	2019
18. Друштво за издавачка дејност, трговија и услуги ЗЕНИТ ПРЕС ПЛУС увоз извоз ДОО Прилеп, издавач на „Зенит“		
Светлана Ристеска, Прилеп	50%	2015
Љупчо Мургоски, Прилеп	50%	2015
19. Здружение за едукација на земјоделците ЗЕЛЕНА БЕРЗА, Битола, издавач на „Зелена берза“		
Валентина Соколовска, Битола - овластено лице		
20. Здружение на граѓани за истражување, комуникации и за развој ПАБЛИК Скопје, издавач на „Лице в лице“		
Климентина Илијевски, Скопје - овластено лице		
21. Друштво за реклами и пропаганда КЛИКЕР МАРКЕТИНГ ДООЕЛ Скопје, издавач на „InStore“		
Верица Мартиновска, Скопје	100%	2008

Сопственик на РЕПРО ПРИНТ ДООЕЛ увоз-извоз Скопје, кој го издава весникот „Нова Македонија“, е правното лице РЕПРО ОНЕ ЛИМИТЕД, со седиште на Британските Девствени Острови, и со учество од 100% во основната главнина, кое го стекнал во 2013 година.



РЕПРО ОНЕ ЛИМИТЕД, со мнозински удел од 51%, се јавува и како сопственик на Трговското друштво за новинско издавачка дејност трговија производство и услуги КАПИТАЛ МЕДИА ГРОУП ДОО увоз-извоз Скопје, издавач на „Капитал“. Останатите удели во сопственоста на овој издавач ги поседуваат Друштвото за производство, трговија и услуги КАМБУРИС И БАРБА ДОО увоз извоз Скопје, Љупчо Зиков и Гордана Стојановска-Ицевска, Скопје.



Третиот издавач на печатен медиум чијшто сопственик е правно лице е Друштвото за издавање и маркетинг СЛОБОДЕН ПЕЧАТ ДОО Скопје, издавач на „Слободен печат“. Сопственик на овој субјект е Друштвото за печатење, дистрибуција и услуги ПЕЧАТ МК ДОО Скопје, кое е во сопственост на физичките лица Мирослав Јовановиќ и Драган Живковиќ од Скопје.

